

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ guruvāyupurīśa maṇimaṅgalastavaḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ guruvāyupurīśa maṇimaṅgalastavaḥ ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

guruvāyupurīvāsa kurukṣētrīyasārathē |

gurucittakṛtāvāsa kuru kiñcit kṛpāṃ mayi ॥ 1 ॥

gururuta guruvāyurāñjanēyaḥ

guṇakathanē guruvāyubhōjanō vā |

gururayamahimaṇḍalasya nālaṃ

tava guruvāyupurādhinātha kō'ham ॥ 2 ॥

gurusadāgatipattananāyakaṃ

kuru sadā hṛdi sadgatidāyinam |

marubhuvīva bhavē bhagavānabhūt

uru sudhēva satāṃ tapasā hyayam ॥ 3 ॥

vācaspatissan satataṃ gr̥hasthaḥ

sadāgatiṃ caiti tamēnamāpya |

vācaspatiṃ cāpi sadāgatiṃ yaḥ

svapattanākhyāgatamātanōti ॥ 4 ॥

tāpajālapāpajālaśāpajālapīḍitaḥ

jīvarāśiratra nāma jīvanaṃ yadīcchati |

jīvavāyupattanēndrapādasēvanaṃ vinā

tasya kā nu bhūtalē'tra vidyatē gatiḥ parā ॥ 5 ॥

*gurvagnimitraparipūjanahīnamēnaṃ
māṃ pāpinaṃ nirayagāminamatra pātum |
gurvagnimitrapuranātha vinā bhavantaṃ
nālaṃ paraḥ śaraṇamasti tatō gatastvām || 6 ||*

*jīvasamīraṇanagaravarāntaḥ
jīvanamēkaṃ jagatāṃ jayati |
jīva tadētat hṛdi kuruṣē cēt
jīvanamatra paratra ca tē syāt || 7 ||*

*ānītē guruṇā purātra marutā
śēṣācalē śrīnidhiḥ
sarvēṣāṃ sakalēpsitāni vitaran
jāgarti kālē kalau |
asmin śrīguruṇā purō'tha marutā
saṃpūjitaḥ śrīnidhiḥ
sarvēṣāṃ sulabhastatō'pi sakalaṃ
saṃvāñchitaṃ varṣati || 8 ||*

*hanūmati prītimupāgatassan
dvēdhā paraḥ svākṛtimādadhānaḥ |
gurvañjanādau guruvāyupuryām
ityasti sarvān paripālayannaḥ || 9 ||*

*dhiṣaṇasamīraṇapattananāyaka
tāvakaśōbhanapādapayōjam |
manasi manāgiva kalayitumihē
tatkuru tatkuru tadalaṃ tadalam || 10 ||*

*karuṇākaratā tava kila mahitā
mayyapi pāpini vitatiṃ gamitā |
karuṇākarasutamukhasaraṇērmām
iti kila kavitāvihṛtiṃ tanuṣē || 11 ||*

*maṇipādukayā madhuraṃ bhagavan
saṃyōjya tvaṃ pādasarōjam |
mama kila hṛdayē vihṛtiṃ tanuṣē
manyē dhanyaṃ mama cātmānam || 12 ||*

*maṇipādukayā mama kanyakayā
madhuraṃ kañcana saṃyōjya varam |
mama kuru nandathunartanaraṅgaṃ
mānasamambujalōcana śīghram || 13 ||*

*gōdāmasyāssahajāṃ pūrvāṃ
dayayā hyēvaṃ bhagavannakarōḥ |
prārthanayā kiṃ rakṣitumicchan
varṇānēvaṃ vācayasi tvam || 14 ||*

*uddhavanayanē nandathubāṣpaṃ
janayati yattē sundaravarṣma |
tanmama nayanadvandvaṃ nu kadā
drakṣyati bhagavan tadvada kiñcit || 15 ||*

*bhagavan bhavatō maṅgalamaṅgala -
vighrahasēvākutukī pūrvam |
āgāmahahō madhyē mārgaṃ
kēna nivṛttastaṃ na hi jānē || 16 ||*

*ghaṭayasi vāñchitamasya hi tattat
darśanamēkaṃ vitarasi na tvam |
tadapi ca dāsyasi vitarāṇavidvan
prabhuriha rōddhuṃ prakṛtiṃ kō vā ? || 17 ||*

*pratikṛtiranayā bhagavan bhavataḥ
dattā madhurā bhaktajanēna |
kiñcidivāhaṃ cētō nayanē
tatra nidhāya prāpta sukhō'smi || 18 ||*

*nālasya mūlaṃ caraṇāṅgulibhyāṃ
padmaṃ prasūnaṃ parapaṅkajēna |
gṛhṇan gṛhītaṃ hṛdayāmbujaṃ nu
madīyamāvēdayasīti manyē || 19 ||*

*yuktaṃ tadētat hṛdayāmbujē tvāṃ
nālaṃ vidhātuṃ viṣayaikalōlah |
sō'haṃ tatastvaṃ svayamēva gṛhṇan
anugrahaṃ kañcana santanōṣi || 20 ||*

*tvayā gṛhītē'pi hṛdambujātē
kurvanti līlāṃ viṣayāḥ kutō'tra |
ādhārahīnā api nāma tē syuḥ
tvatsprṣṭadēsē mahimāsti kāpi || 21 ||*

*gurvāyupurīnāthastutiḥ śrīnidhinā kṛtā |
guruṇā bhaktibhārēṇa paṭhatāṃ bhavatu śriyai || 22 ||
|| iti guruvāyupurīśa maṇimaṅgalastavaḥ samāptaḥ ||*